

मयूरिका, स्त्री, (मयूरवत् वर्णोऽख्यस्याः । मयूर + ठन् । टाप् ।) अम्लहा । इति राजनिर्घण्टः ॥

मयूरी, स्त्री, (मयूर + स्त्रियां ङीप् ।) मयूर-स्त्रीजातिः । इति याकरणं लिङ्गादिसंयहश्च ॥ (यथा, उत्तररामचरिते । ३ । ८ ।

“किमयत्तोऽसि निनदे कुतस्थेऽपि त्वमीदृशी । स्तनयिन्नोर्मयूरीव चकितोत्कण्ठिता स्थिता ॥”)

मरकः, पुं, (स्त्रियन्ते जना यस्मात् । ऋ + अपादाने अप् । ततः स्वार्ये संज्ञायां वा कन् । यद्वा, ऋ + भावे अप् । मरौ मरणमिति शब्देन कायति शब्दायते इति । के + कः ।) मारिः । इति हेमचन्द्रः । २ । २३६ । मडक इति भाषा । तत्पर्यायः । मारी २ मारकः ३ । इति जटाधरः । (यथा, कामन्दकीयनीतिसारे । ११ । २० । “हुताश्रयो जलं आधिर्दुर्भिक्षो मरकस्तथा । इति पञ्चविधं देवं यस्मिन् मातुषं परम् ॥”)

तस्य कारणादि यथा,— “यावन्मार्तण्डस्तुर्गवि धनुषि भस्ते मन्मथे वास्ति नार्यां तावद्भिक्षपीडा भवति च मरकं संशयं यान्ति लोकाः । हाहाकारा तद्योर्वी मनुजभयकरी फेररावेच्च भीमैः शून्ययामा भवेयुर्नरपतिरहिता भूरिकङ्काल-माला ॥

वक्रं करोति रविजो धरणीसुतो वा मूलार्धस्तमघरेवतिमैत्रभेयु । कृत्रोपभङ्गपतनानि च सैनिकानां सर्वत्र लोकमरणं जलघौतदेशः ॥ मांसास्थीनि समादाय श्मशानादुग्रवायसाः । न्या श्मशालोऽथवा मध्ये पुरस्य प्रविशन्ति चेत् ॥ विकिरन्ति गृहादौ च श्मशानं सा मही भवेत् ।

चौरैश्च हन्यते लोकः परचक्रसमागमः ॥ संग्रामश्च महाघोरो दुर्भिक्षं मरकस्तथा । अद्भुतानि प्रह्वयन्ते तस्य देशस्य विद्रवः ॥ इति ज्योतिस्तत्त्वम् ॥ अपि च । “वाचिंश्चामिभयं गैरिकरूपे च युद्धानि । दूर्वाकाण्डश्लामे हारिद्रे चापि निर्दिशेन् मरकम् ॥” इति ग्रहणप्रकरणे तिथ्यादितत्त्वम् ॥ अन्यदपि । “रवाविन्दौ गजार्कृष्ण शन्यङ्गारे तुरङ्गमे । नौकया गुरुशुक्राभ्यां दोलया बुधवासरे ॥ गजे च जलदा देवी कृत्रभङ्गस्तुरङ्गमे । नौकायां शस्यदृष्टिः स्यात् दोलायां मरकं भवेत् ॥” इति पञ्चिकाप्रवेशफलकथने ज्योतिषम् ॥ * ॥ अस्य शान्तिः । देवीमाहात्म्यपाठः । वटुक-भैरवस्तवपाठः । तुलस्या विष्णुपूजनश्च । यथा,

“उपसर्गान्निशेषांस्तु महामारीसमुद्भवान् । तथा त्रिविधसुत्पातं माहात्म्यं श्रमयेन्मम ॥” इति मार्कण्डेयपुराणम् ॥

“मारीभये राजभये तथा चौराभिजे भये । औत्पातिके महाघोरे तथा दुःखप्रदर्शने । बन्धने च तथा घोरे पठेत् स्तोत्रं समाहितः ॥” इति विष्णुसारोद्धारतन्त्रे आपदुद्धारकल्पः ॥

“ग्रहयज्ञैः शान्तिकेषु किं लिखन्ति नरा दिज ! ॥ महाशान्तिकरः श्रीमांस्तुलस्या पूजितो हरिः ॥ उन्मातातुं दास्यन्तु पुंसां दुर्निमित्तान्यशेषतः । तुलस्या पूजितो भक्ता महाशान्तिकरो हरिः ॥”

अत्र ब्रह्मपुराणीयो मन्त्रः । “ॐ नमस्ते बहुरूपाय विष्णवे परमात्मने स्वाहेति ।” इति ज्योतिस्तत्त्वम् ॥

(जातिविशेषः । यथा, मार्कण्डेये । ५८ । ५१ । “दाब्दा मरकाश्चैव कुराटाश्चान्नहारकाः । एकपादाः खशा घोषाः खर्गभौजानव-यकाः ॥”)

मरकतं, स्त्री, (मरकं मारिभयं तरन्त्यनेन । तन् + डः । यद्वा, मरकं मरणं तनोतीति । लोभान्मरणमनादृत्य तस्मिन् रत्ने प्रवर्तते इति मरकतमिति स्मरन्तीति वृद्धाः । इत्यमरटीकायां भरतः ।) हरिद्वर्णमणिविशेषः । पाप्मा इति भाषा ॥ तस्य देवता बुधः । इति ज्योतिषम् ॥ तत्पर्यायः । गारुत्मतम् २ अश्वगर्भम् ३ हरि-ज्जनिः ४ । इत्यमरः । २ । २६ । ६२ । मरकतम् ५ राज-नीलम् ६ गरुडाङ्कितम् ७ । इति शब्दरत्ना-वली ॥ रौहिणेयम् ८ सौपर्णम् ९ गरुडोद्गी-र्यम् १० बुधरत्नम् ११ अश्वगर्भम् १२ गर-लारिः १३ वापवोलम् १४ गारुडम् १५ । कुत्रचित् पुस्तके गरुडोद्गीर्यस्थाने गरुडो-त्तीर्य वापवोलस्थाने वापवालं इति च पाठः ॥ अस्य गुणाः । विषघ्नत्वम् । नशीतलत्वम् । रसे मधुरत्वम् । आमपित्तहरत्वम् । रुच्य-त्वम् । पुष्टिदत्वम् । भूतनाशकत्वञ्च ॥ * ॥ अस्य लक्षणम् । “खच्छश्च गुरु सच्छायं क्षिप्रं गात्रञ्च माद्वैव-समेतम् । अयङ्गं वहुरङ्गं शङ्करी मरकतं शुभं विश-यात् ॥”

तस्य कुलक्षणम् । “शर्करिलकलिलरूपं मलिनं लघुहीनकान्ति-कक्षाधमम् । चासयुतं विज्ञताङ्गं मरकतममरौऽपि नोप-सृज्यते ॥” * ॥ तस्य परीक्षा । “यच्छेवालश्लिखिण्डलहरीलाचैश्च बाध-च्छदेः खद्योतेन च नालकीरवपुषा शैरीषपुष्पेण च ।

ह्यायाभिः समतां दधाति तदिदं निर्दिष्टमष्टा-त्मकं जात्यं यत्तपनातपेजपरितो गारुत्मतं रज्जयेत् ॥” इति राजनिर्घण्टः ॥ * ॥

ग्रन्थान्तरे तस्य परीक्षादि यथा,— इत उवाच । “दानवाधिपतेः पित्तमादाय भुजगाधिपः । द्विधा कुर्वन्निव योम सत्वरं वासुकिर्ययौ ॥ स तदा खशिरोरत्नप्रभादीनि नभोऽम्बुधौ । राजतः स महानेकः खड्गसेतुरिवावभौ ॥ ततः पञ्चनिपातेन संहरन्निव रौदवी । गरुत्मानं पन्नगेन्द्रस्य प्रहृत्तुमुपचक्रमे ॥ सहस्रेव सुमोच तत् फणीन्द्रः सुरसाद्युक्ततुरङ्गपादपायाम् । नलिकावनगन्धवासितायां वरमाणिक्वगिरिरेपयकायाम् ॥ तस्य प्रपातसमनन्तरकालमेव तद्गङ्गालयमतीत्य रमासमीपे । स्थानं स्थितेरुपयोनिधितोरलेखं तत्प्रत्ययाम्बरकताकरतां जगाम ॥ तत्रैव किञ्चित् पततस्तु पित्ता दुत्पत्य जग्राह ततो गरुत्मान् । मृच्छांपरीतः सहस्रेव घोणा-रन्मुदयेन प्रसुमोच सर्वम् ॥ तत्राकटोरशुककण्ठशैरीषपुष्प-खद्योतपृष्ठचरशाङ्गलशैवलानाम् । कङ्कारशस्यकमुजङ्गमुजाश्च पञ्च-प्रान्तलिखो मरकताः शुभदा भवन्ति ॥ तदयत्र भोगीन्द्रमुजा विसुक्तं प्रपात पित्तं दितिचाधिपस्य । तस्याकरस्यातितरां स देशो दुःखोपलभ्यश्च गुणैश्च युक्तः ॥ तस्मिन्मरकतस्थाने यत्किञ्चिदुपजायते । तत्सर्वं विषरोगाणां प्रशमाय प्रकीर्तते ॥ सर्वमन्त्रौषधिगणैर्यत्र शक्यं चिकित्सितुम् । महाहिदंद्वाप्रभवं विचिन्तयेन् शान्त्यति ॥ अन्यमप्याकरे तत्र यद्दोषैरुपवर्जितम् । जायते तत् पवित्राणामुत्तमं परिकीर्तितम् ॥ अत्यन्तहरितवर्णं कोमलमर्च्चिर्ज्विमेदण्डिलश्च । काश्चनचूर्णस्थान्तःपूर्णमिव लक्ष्यते यच्च ॥ युक्तं संस्थानगुणैः समरायं गौरवेण विहीनम् । सवितुः करसंस्पर्शाचुरयति सर्वाश्रमं दीप्ता ॥ हिला च हरितभावं यस्यान्तर्ज्विनिहिता भवेद्दीप्तिः । अचिरप्रभाप्रभाहतनवशाङ्गलसन्निभा भाति ॥ यच्च मनसः प्रसादं विदधाति निरीक्षितमति-मात्रम् । तन्मरकतं महागुणमिति रत्नविदां मनोवृत्तिः ॥ यस्तु भास्करसंस्पर्शात् हस्तन्यस्तो महामणिः । रज्जयेदात्मपादेस्तु महामरकतं हि तत् ॥ चतुर्धा जातिभेदस्तु महामरकते मणौ । ह्यायाभेदेन विज्ञेया चतुर्वर्गस्य लक्षणेः ॥” * ॥